



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-1876/2

19 -05- 2022 г.в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 67-та седница одржана на 13.05.2022 година ја донесе следната

### Одлука

Пријавата заведена под број 12-1876/1 од 30.04.2020 година, доставена до ДКСК со наводи за неправилности во приватно правно лице, **СЕ ОТФРЛА**.

ДКСК утврди дека нема надлежност за произнесување и постапување поради тоа што во предметната пријава не се изнесени наводи кои упатуваат на елементи за кои Комисијата има надлежност да постапува согласно одредбите од Законот за спречување на корупцијата и судирот на интереси.

Предметот со број 12-1876/1 од 30.04.2020 година, да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, на ден 30.04.2020 година поднесена е анонимна пријава со број 12-1876/1 од 30.04.2020 година, во која се изнесени наводи против правното лице -----, за неправилности во работењето по однос на отпуштање од работа на вработени лица на кои им бил даден отказ со кој им престанал работниот однос поради деловни причини, а без претходна најава и даден отказан рок.

Во конкретниот случај, станува збор за работници кои биле отпуштени од приватното правно лице -----, која била во сопственост на фирмата -----, и тие сметаат дека нивното отпуштање од работа кое се случило на ден 13.03.2020 година било неоправдано и незаконито, при тоа платата за м. февруари не им била исплатена, што за нив претставувало злоупотреба од страна на "бизнис елитата" а тие како оштетени вработени немале никаква заштита од државата. Во пријавата се наведува и дека поради нивниот отказ како работници кои што биле вработени на неопределено време тие немале добиено никаква надокнада од Заводот за вработување, а поради кризата со корона вирусот, во најдобар случај „тие бисе вработиле“ некаде во м. јуни и првата плата "би ја земале" во м. јули, што би значело дека во месеците март, април, мај и јуни (минимум 4 месеци) нивните приходи ќе бидат нула денари. Во врска со предметниот случај, од страна на подносителите на пријавата како отпуштени работници, по препорачана поштенска пратка до правното лице - работодавач, бил поднесен приговор на отказното решение кое според нив целосно било спротивно на член 72, член 74 став 2, член 85 и член 88 став 2 од Законот за работни односи, а воедно по однос на неправилностите и неисплатената плата за месец февруари 2020 година, случајот бил пријавен во Државниот инспекторат за труд.

Во доставената пријава изнесени се и други наводи за неправилности во работењето на пријавеното приватно правно лице и тоа: по однос на изнесена роба од плацот за готова роба која била наменета за извоз, а за која подносителите се сомневаат дека робата не била извезена туку само пренесена во магацините на други приватни правни лица, поради тоа што документација за изнесената роба немало во целост и немало оставено испратници на главна капија а чуварите ги пуштале камионите да излегуваат, по усна инструкција од управителот на -----; за потребите на предметното друштво биле порачани машини кои биле пристигнати околу 29.02.2020 година во вредност од околу двесте илјади евра кои според подносителите на пријавата намерно не биле донесени во оваа фирма зошто се знаело дека фирмата ќе се затвора па машините биле се сместени во складот на -----; за земен кредит од Комерцијална Банка од еден милион евра кој бил подигнат од страна на -----, на крај на м. август 2020 година; за тоа дека некој временски период не биле плаќани сметките за режиски трошоци на друштвото - за струја, вода, а исто така не биле плаќани ни кредитите спрема Комерцијална Банка, сировините за потребите на производството,

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>

резервните делови, услугите од кооперанти итн. со што била направена штета и во други фирмии, а што според подносителите на пријавата укажувало на фактот дека фирмата се спремала за затворање; раководството на фирмата на ден 07.04.2020 год. ја префрлила сопственоста на наведеното правно лице на адвокат од Велес, кој бил сегашен сопственик и кој според подносителите на пријавата, најверојатно имал налог да ја започне стечајната постапка над друштвото и на тој начин да си ги исперат рацете од нечистите работи.

На крајот од доставената пријава се известува дека подносителите како отпуштени работници и оштетена страна во предметниот случај, единствено што засега им преостанало да направат било да поднесат Кривична пријава во Обвинителство преку Хелсиншкиот комитет за човекови права против управителот на -----, ----- и да поднесат претставка до Државната комисија за спречување на корупција, која ја замолуваат за помош и да им предложи ако имало некој друг начин или некоја друга институција до која тие би можеле да се обратат заради решавањето на нивниот проблем и остварување на своите права, а инволвираните лица да бидат повикани на одговорност за непочитување на законот.

При разгледувањето на предметниот случај, ДКСК го констатира следново:

- преметните наводи се однесуваат по прашања поврзани со надлежно постапување на други надлежни органи и дека подносителите на пријавата како оштетена страна - отпуштени работници преземале активности/дејствија за остварување на своите права од работен однос односно, поднеле приговор до работодавачот и случајот го пријавиле во Државниот инспекторат за труд од кого побарале да изврши инспекциски надзор кај пријавеното приватно правно лице, а исто така по однос на останатите наводи во пријавата кои се однесуваат за неправилно работење на пријавеното трговско друштво, подносителите ќе поднесат кривична пријава во обвинителство преку Хелсиншкиот комитет за човекови права против управителот на Друштвото;
- по однос на прашањето за решавање на проблемот за остварувањето на правата од работен однос на подносителите како оштетени работници во предметниот случај, тие можеле да побараат правна односно судска заштита за овие субјективни права кои произлегуваат од корпусот на различните граѓанско - правни односи, да започнат постапка за судско остварување на правата и да покренат работен спор пред надлежниот орган - судот, додека пак по однос на правата за надомест на штета поради неисплатените плати за периодот кога тие како работници биле отпуштени и незаконски биле отстранети од работа, подносителите како оштетени работници можеле и требало преку полномошник адвокат своите побарувања по овој основ да ги пријават во ликвидационата/стечајната постапка на предметното друштво, доколку во случајот воопшто била заведена таква постапка;
- од причини што во предметот станува збор за анонимна пријава ДКСК не може да ги упати односно да им укаже на подносителите на пријавата за начинот за остварување на нивните права од работен однос.

Од сето погоре констатирано, ДКСК утврди дека во доставената пријава не се изнесени наводи кои упатуваат на елементи за кои Комисијата има надлежност да постапува согласно одредбите од Законот за спречување на корупцијата и судирот на интереси односно, пријавените дејствија се активности за кои надлежност за постапување имаат други надлежни органи до кои веќе се имаат обратено подносителите на пријавата. Оттаму, ДКСК оцени дека нема надлеженост за постапување по предметот и одлучи како во диспозитивот на оваа Одлука.

Изработил: Ј.Ц.  
Одобрил: Г.Т., член на ДКСК

**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Претседател,  
Билјана Ивановска